

---

Təhsil nazirinin müavini Qulu Novruzov qalibləri təbrik edərək bildirib ki, müsabiqənin keçirilməsində əsas məqsəd gənclərə dövlətçilik, vətənpərvərlik, vətənə sədaqət ruhu aşılamaq və rəsm sahəsində istedadı olanları üzə çıxarmaqdan ibarətdir. Ali məktəb tələbələri arasında ilk dəfə təşkil olunmuş müsabiqənin 2 mərhələdə keçirildiyini vurğulayan nazir müavini Respublika mərhələsinə 100-ə yaxın rəsm işinin təqdim edildiyini nəzərə çatdırıb.

Q.No Q. Novruzov Azərbaycan Rəssamlıq Akademiyası istisna olmaqla bir çox digər ali məktəb tələbələrinin iştirak etdiyi müsabiqəyə məzmunlu və dolğun əsərlərin çıxarıldığını bildirib. Müsabiqənin təşkilində əməyi olan hər kəsə minnətdarlığını bildirən nazir müavini belə tədbirlərin keçirilməsini təqdirəlayiq hal kimi dəyərləndirib.

Təhsil nazirinin müavini müsabiqənin Azərbaycan Respublikasının dövlət müstəqilliyinin bərpasının iyirmi yeddinci ildönümünə münasibətilə keçirilən silsilə tədbirlərdən olduğunu diqqət çəkib. Müsabiqə qaliblərinin Azərbaycan Rəssamlıq Akademiyasının əməkdaşlarından ibarət münisflər heyəti tərəfindən müəyyənləşdirildiyini söyləyən Q. Novruzov bütün iştirakçılara uğurlar arzulayıb.

Digər çıxış edənlər gənclərin potensial imkanlarının aşkar çıxarılması baxımından müsabiqənin əhəmiyyətindən bəhs ediblər.

Daha sonra müsabiqədə fərqlənmiş tələbələrə Təhsil Nazirliyinin diplom və hədiyyələri təqdim olunub.